

अष्टमः अनुच्छेदः



ढेङ्कानालजिल्लायाः नीलकण्ठपुरग्रामे एकः नाविकः आसीत् । नाविकस्य एकः पुत्रः अभवत् । पुत्रस्य नाम बाजिराउतः । बाल्यात् बाजिः पितरि मातरि च भक्तिं करोति । लोकानां दुःखं पितुः शृणोति । दुःखस्य कारणं च पितरं पृच्छति । पिता सर्वदा उपदिशति - 'वत्स ! देशस्य स्वाधीनतां रक्षेत् । स्वाधीनतायाः रक्षणाय प्राणान् अपि त्यजेत् । कर्तव्यं पालयेत् । अत्याचारस्य विरोधं कुर्यात् । तदा स्वराज्याय आन्दोलनम् अचलत् । प्रजामण्डलस्य नेतारः शासकानाम् अत्याचारविषये ग्रामे ग्रामे लोकान् अबोधयन् । बहवः श्रोतारः सभास्थलं गच्छन्ति । बाजिः अपि मात्रा पित्रा च सह गच्छति । नेतृणां भाषणं शृणोति । क्रमेण सः नेतृभिः प्रभावितः अभवत् । भारतमातुः सेवामकरोत् । शत्रूणां प्रतिरोधमकरोत् । अन्ते च शासनकर्तृणां गुलिकाभिः प्राणान् अत्यजत् । अतः प्राणपातेनापि देशमातृका सेवनीया ।

प्रश्नाः

1. एकेन वाक्येन संस्कृतभाषया मातृभाषया वा उत्तरं लिखत ।

- (क) पिता सर्वदा किमुपदिशति ?
- (ख) प्रजामण्डलस्य नेतारः कस्मिन् विषये लोकान् अबोधयन् ?
- (ग) केन प्रकारेण देशमातृका सेवनीया ?

2. एकेन पदेन संस्कृतभाषया मातृभाषया वा उत्तरं लिखत ।

- (क) बाजिः मात्रा पित्रा च सह कुत्र गच्छति ?
- (ख) बाजिः कस्याः सेवामकरोत् ?
- (ग) कः बाल्यात् मातरि पितरि च भक्तिं करोति ?
- (घ) नाविकः कस्मिन् ग्रामे आसीत् ?

